

[Paġna Ewlenija](#) > [Leġiżlazzjoni U Każistika](#) > [Glossarji u traduzzjonijiet](#)

Glossarji u traduzzjonijiet

Din it-taqsimha tagħti ħarsa ġenerali fil-qosor lejn glossarji u “teżawri” multilingwi eżistenti fil-livell Ewropew.

“Glossarju” huwa lista alfabetika ta’ termini f’qasam partikolari ta’ għarfien akkumpanjata minn definizzjonijiet ta’ dawn it-termini. Fil-każ ta’ glossarju bilingwi, it-termini f’lingwa waħda huma definiti fit-tieni lingwa jew imsellfa b’sinonimi jew kważi sinonimi f’lingwa oħra. Glossarju jista’ jinftehem bħala li fih spjegazzjonijiet ta’ kunċetti rilevanti għal ċertu qasam ta’ studju jew azzjoni. Fil-qasam tal-liġi, it-terminu “glossarju” jista’ jirreferi għal żewġ għodod differenti: minn naħa waħda jintuża għal lista ta’ espressjonijiet bit-traduzzjonijiet ipprovduti għal kull pajjiż; min-naħa l-oħra, jintuża wkoll għal lista ta’ definizzjonijiet għat-terminologija.

Glossarji

IATE

Il-IATE (Terminologija Interattiva għall-Ewropa) hija bażi ta’ *data* ta’ termini multilingwi li tintuża għat-traduzzjonijiet fi ħdan l-istituzzjonijiet Ewropej.

Din tikkonsisti f’mutur ta’ tfittxija għal espressjonijiet u frażijiet użati fl-oqsma kollha ta’ attività tal-Unjoni Ewropea. Dan jenħtieġ għarfien professjonali tal-lingwa mira sabiex din il-bażi tintuża kif suppost. Hija għodda utli ħafna għal tradutturi professjonali filwaqt li mhijiex kompletament adattata għall-pubbliku ġenerali, l-awtoritajiet ġudizzjarji jew il-professjonisti legali. Għalhekk, it-traduzzjonijiet ta’ espressjonijiet u frażijiet jiddaħħlu mit-tradutturi nfishom biex joħolqu referenzi godda jew iżidu ma’ dawk eżistenti. Jingħataw suggerimenti għat-traduzzjonijiet għal bosta mil-lingwi uffiċjali tal-Unjoni Ewropea, iżda mhux għal kollha.

L-aċċess għal din il-bażi ta’ *data* huwa b’xejn.

Dizzjunarju ta’ sinonimi

Vokabularji tal-UE

Is-sit web tal-Vokabularji tal-UE jagħti aċċess għall-vokabularji ġestiti mill-istituzzjonijiet u mill-korpi tal-UE. Dan jinkludi vokabularji kkontrollati, skemi, ontoloġiji, mudelli tad-*data*, eċċ. Bħala parti mill-inizjattiva ta’ *data* miftuħa tal-UE, is-sit tal-Vokabularji tal-UE joffri aċċess pubbliku b’xejn għall-kontenut kollu tiegħu.

Dan it-teżawru jeżisti fi 23 lingwa uffiċjali tal-Unjoni Ewropea.

VOKABOLARJU LEGALI MULTILINGWI KOMPARATTIV (VJM)

VJM hija ġabra ta’ entrati ta’ *data* terminoloġika multilingwi li jinsabu f’diversi sistemi legali domestiċi (24 lingwa u 30 sistema legali) li jirriżultaw minn ħidma ta’ riċerka komprensiva dwar il-liġi komparattiva magħmula mill-ġuristi-lingwisti tal-Qorti tal-Ġustizzja tal-Unjoni Ewropea.





L-entrati tad-*data* terminoloġika tal-VJM għandhom informazzjoni dettaljata ħafna bħal definizzjonijiet (adattati għal kull sistema legali), noti dwar il-liġi komparattiva, referenzi legali (leġiżlazzjoni, każistika u kitba legali akkademika minn sistemi legali nazzjonali, tal-UE u internazzjonali), indikazzjonijiet ċari tal-orijini ta’ kunċetti (bl-

istess lingwa u xi kultant differenti skont is-sistema legali), indikazzjoni ċara tal-orijni ta' terminu (ekwivalenti jew formulazzjoni funzjonali — ċirkumlokuzzjoni), noti ta' twissija (ħbieb legali foloz, riskju ta' konfużjoni, termini skaduti), mapep kuncettwali li jippermettu li jidhru r-relazzjonijiet semantiċi bejn il-kuncetti mad-daqqa t'għajn, eċċ.

Fil-preżent, VJM fiha madwar 1 400 entrata terminoloġika: 250 fil-qasam tal-liġi dwar l-immigrazzjoni (drittijiet ta' barranin), 450 fil-liġi tal-familja, 420 fil-liġi kriminali (madwar nofs l-entrati fil-liġi kriminali qed jiġu riveduti) u madwar 280 entrata f'oqsma oħra. Ir-reġistri tad-*data* kollha huma disponibbli permezz tal-bażi tad-*data* terminoloġika [IATE](#).

Dan il-vokabularju jista' jintuża minn kulhadd (ċittadini, professjonisti legali, studenti, lingwisti, terminoloġisti, tradutturi) li jixtiequ jifhmu kuncett. Jista' jkun utli wkoll għal skopijiet ta' traduzzjoni u ta' abbozzar.

Aktar tagħrif dwar il-proġett:

- [Storja tal-proġett](#)  (228 Kb) 
- [Fuljett ta' Vokabolarju legali multilingwi komparattiv](#)  (2224 Kb) 
- [Lista ta' rekords ta' data terminoloġika multilingwi:](#)
- Mapep kuncettwali:
 - Il-Liġi tal-Familja: [Filjazzjoni](#) | [Liġi matrimonjali](#) | [Sitwazzjoni familjari](#)

Għal aktar informazzjoni, [ikkuntattja lit-tim](#) inkarigat mill-proġett fil-Qorti tal-Ġustizzja tal-Unjoni Ewropea.

 L-aħħar aġġornament: 30/12/2020

Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviz legali fir-rigward tar-regoli dwar id-drittijiet tal-awtur għall-paġni Ewropej.